

दीघा-सोनपुर पुल के हिस्से में होगी रिंग रोड


राज्य ब्यूरो, पटना : दीघा-सोनपुर पुल के समानांतर नए सड़क पुल के निर्माण की योजना पर सड़क परिवहन एवं राजमार्ग मंत्रालय के स्तर से विमर्श आरंभ हो गया है। ऐसा संभव है कि यह पुल पटना रिंग रोड के एक हिस्से के रूप में शामिल हो जाए। सड़क परिवहन एवं राजमार्ग मंत्रालय ने पिछले दिनों इस पुल के निर्माण को अपनी सहमति दी थी। पटना रिंग रोड के निर्माण को लेकर हुए विमर्श में मंत्रालय के अधिकारियों का कहना है कि अगर नए पुल को पटना रिंग रोड का हिस्सा बना दिया जाता है तो यह प्रोजेक्ट और बेहतर हो जाएगा और आर्थिक मदद में सहजता होगी।

इस पर हो रहा विचार

पटना रिंग रोड के एलायनमेंट के तहत यह प्रस्ताव है कि फतुहा से रिंग रोड कच्ची दरगाह-बिदुपुर पुल के समीप मिलेगा ताकि रिंग रोड का इस्तेमाल कर लोग इस पुल पर चढ़कर आगे बढ़ सकें। इसी क्रम में इस योजना को विस्तारित करते हुए हाजीपुर के रास्ते इस रिंग रोड को सोनपुर लाकर प्रस्तावित सोनपुर-दीघा पुल से जोड़ने की योजना है। ऐसा होने से पटना रिंग रोड के बाहरी हिस्से का विस्तार हो जाएगा। प्रस्तावित पुल के रास्ते रिंग रोड एनएच-98 से मिलेगा

संभावना

- सड़क परिवहन एवं राजमार्ग मंत्रालय के स्तर पर चल रहा विमर्श
- एनएचएआइ की देखरेख में पटना रिंग रोड का होना है निर्माण



और वहां से एम्स के समीप से शिवाला-बिहटा, नौबतपुर, कन्हौली-डुमरी होते हुए बिहटा-सरमेरा सड़क से दनियावां होते हुए फतुहा पहुंचेगा। पथ निर्माण विभाग से मिली आधिकारिक जानकारी के अनुसार पटना रिंग रोड और दीघा-सोनपुर पुल के समानांतर नए पुल का प्रस्ताव सड़क परिवहन एवं राजमार्ग मंत्रालय को भेज दिए गए हैं।